
सं0 21 / उ. जा . रा . आ .- 02 / 2011 सा0प्र0 - 4327 

सामान्य प्रशासन विभाग 

- - - - - - - 

संकल्प 

21 मार्च 2016 
विषयः - " उच्च जातियों के विकास के लिए राज्य आयोग , बिहार, पटना " के अध्यक्ष , उपाध्यक्ष एवं सदस्यों 

के वेतन - भत्ते एवं सेवा-शर्तों आदि का निर्धारण । 

सामान्य प्रशासन विभाग के संकल्प संख्या- 12594 दिनांक 25.08. 2015 द्वारा " उच्च जातियों के विकास के लिए 
राज्य आयोग, बिहार, पटना का गठन किया गया है । इस क्रम में इस आयोग के अध्यक्ष, उपाध्यक्ष एवं सदस्यों के 
वेतन- भत्ते एवं सेवा-शर्तों का निर्धारण विचाराधीन था । 

2. सम्यकपेण विचारोपरांत राज्य सरकार द्वारा इस आयोग के अध्यक्ष, उपाध्यक्ष एवं सदस्यों के वेतन - भत्ते, 
सेवा -शर्तों आदि का निर्धारण निम्नवत् करने का निर्णय लिया गया है : 

(i) वेतन एवं भत्ते : - ( क ) अध्यक्ष 80,000 / - रु0 प्रतिमाह वेतन एवं अनुमान्य महँगाई- भत्ता प्राप्त कर 
सकेंगे । 

( ख) अध्यक्ष से भिन्न उपाध्यक्ष एवं प्रत्येक सदस्य 70,000 / - रु0 प्रतिमाह वेतन एवं अनुमान्य महँगाई- भत्ता 
प्राप्त कर सकेंगे । 

( ग ) आयोग के अध्यक्ष, उपाध्यक्ष या सदस्य के रूप में उच्चतम न्यायालय या उच्च न्यायालय के सेवा-निवृत्त 
न्यायाधीश की नियुक्ति होने की स्थिति में , उन्हें वहीं वेतन - भत्ता देय होगा जो राज्य सरकार द्वारा गठित जाँच 
आयोग / समिति में नियुक्त होने पर सेवा-निवृत्त न्यायाधीशों को राज्य सरकार के अनुदेशों ( समय - समय पर यथा 
संशोधित) के अधीन अनुमान्य है । 

परन्तु , यदि अध्यक्ष, उपाध्यक्ष या सदस्य के रूप में नियुक्ति के समय अध्यक्ष, उपाध्यक्ष या सदस्य पेंशन , 
उपदान , अभिदायी भविष्य निधि के तौर पर या अन्यथा सेवा-निवृति लाभ प्राप्त कर रहे हों , या पाने के हकदार हों , तो 
संकल्प में विनिर्दिष्ट वेतन में से कुल पेंशन की समतुल्य राशि जिसमें पेंशन का रूपान्तरित भाग तथा अन्य सेवा-निवृत्ति 
लाभों के समतुल्य पेंशन की राशि भी शामिल है, घटा दी जायेगी । 

(ii ) सेवा की शर्ते : - ( क ) आयोग के अध्यक्ष, उपाध्यक्ष या सदस्य के रूप में उच्चतम न्यायालय या उच्च 
न्यायालय के सेवा -निवृत्त न्यायाधीश की नियुक्ति होने की स्थिति में , सेवा- शर्ते वही होंगी, जो राज्य सरकार द्वारा गठित 


प्रावधा 


बिहार गजट ( असाधारण ), 28 मार्च 2016 
जाँच आयोग / समिति में नियुक्त होने वाले सेवा-निवृत्त न्यायाधीशों की सेवा- शर्तों से संबंधित सरकारी अनुदेशों ( समय 
समय पर यथा संशोधित ) के अधीन अनुमान्य है । 

( ख ) अध्यक्ष की अनुपस्थिति में उपाध्यक्ष, अध्यक्ष के सामान्य कार्यों का निर्वहन करेंगे । 

i) पदच्युत किया जाना : - आयोग के गठन संबंधी संकल्प की कंडिका - 4 ( iii ) ( ग) में निहित प्रावधान के 
आलोक में राज्य सरकार अध्यक्ष , उपाध्यक्ष एवं किसी सदस्य को पद से हटा सकेगी । यदि वे - 

( अ ) अनुन्मोचित दिवालिया हो गये हो ; 

( आ ) किसी ऐसे अपराध , जो राज्य सरकार की राय में नैतिक - भ्रष्टता से सम्बद्ध हो, के कारण सिद्ध- दोष 
ठहराये गये हों तथा कारावास की सजा पा रहे हों ; 

(इ ) विक्षिप्त हो गये हों तथा किसी सक्षम न्यायालय द्वारा वैसा घोषित किये जा चुके हों ; 
( ई ) कार्य करने से इंकार करते हों या कार्य करने में अक्षम हो गये हों ; 
( उ) छुट्टी की स्वीकृति प्राप्त किये बिना, आयोग की लगातार तीन बैठकों में अनुपस्थित रहे हों; या 

( ऊ ) राज्य सरकार की राय में , अध्यक्ष या सदस्य की प्रतिष्ठा को इस रीति से कलंकित किये हों जिसके 
कारण उनके कार्यालय में बने रहने से संबंधित वर्गों या जनहित की क्षति होती हो ; 

परन्तु वे इस खंड के अधीन तब तक अपने पद से हटाये नहीं जाएँगे, जब तक इस संबंध में सुनवाई का 
युक्तियुक्त अवसर उन्हें नहीं दिया गया हो । 

(iv) श्रेणी एवं प्रतिष्ठा : - अध्यक्ष, उपाध्यक्ष एवं सदस्यों की श्रेणी एवं प्रतिष्ठा बिहार लोक सेवा आयोग के 
अध्यक्ष एवं सदस्यों के अनुरूप होगी । 

(v ) सदस्य के रूप में नियुक्ति होने पर मूल सेवा से निवृत्ति : - वैसे अध्यक्ष , उपाध्यक्ष या सदस्य, जो 
आयोग में अपनी नियुक्ति की तारीख को केन्द्रीय या राज्य सरकार की सेवा में हों , वे आयोग के अध्यक्ष, उपाध्यक्ष या 
सदस्य के रूप में अपनी नियुक्ति की तारीख के प्रभाव से ऐसी सेवा से निवृत्त माने जायेंगे । 

( vi) छुट्टी : - अध्यक्ष, उपाध्यक्ष एवं प्रत्येक सदस्य को निम्नांकित रूप से छुट्टी अनुमान्य होगी : 
( क ) अध्यक्ष, उपाध्यक्ष एवं सदस्यों को एक वर्ष की सेवा पूर्ण करने पर पन्द्रह दिन की उपार्जित छुट्टी; 
( ख ) प्रति वर्ष 180 दिन की असाधारण छुट्टी । 

( vii) पेंशन : - ( क ) ऐसे अध्यक्ष, उपाध्यक्ष या सदस्य जो आयोग में अपनी नियुक्ति के समय केन्द्रीय या 
राज्य सरकार की सेवा में रहे हैं , उस सेवा में लागू नियमों के अनुसार अपनी पेंशन और सेवा -निवृत्ति लाभ प्राप्त करने 
के हकदार होंगे । 

परन्तु , ऐसी दशा में अध्यक्ष, उपाध्यक्ष या सदस्य के रूप में उनके वेतन में से कुल पेंशन की समतुल्य - राशि, 
जिसमें पेंशन का रूपांतरित भाग तथा अन्य सेवा-निवृत्ति लाभों के समतुल्य-पेंशन भी शामिल है, घटा दी जायेगी तथा वे 
अपनी पेंशन एवं अन्य सेवा-निवृत्ति लाभ पृथकतः प्राप्त करने के हकदार होंगे । 

( ख ) आयोग के ऐसे अध्यक्ष, उपाध्यक्ष या सदस्य को इस पद के लिए कोई पेंशन देय नहीं होगी, जो अध्यक्ष, 
उपाध्यक्ष या सदस्य के रूप में पद - ग्रहण करने के तुरंत पहले केन्द्रीय या राज्य सरकार की किसी सेवा में नहीं रहे हों । 

(viii) आवास : - आयोग के अध्यक्ष, उपाध्यक्ष एवं सदस्यों को आवास - सुविधा अनुमान्य नहीं होगी । उन्हें 
केवल आवास-किराया- भत्ता अनुमान्य होगा । आवास के विद्युत -विपत्र, अन्य करों एवं शुल्कों का भुगतान अध्यक्ष, उपाध्यक्ष 
एवं सदस्यों द्वारा ही किया जायेगा । 

(ix ) वाहन - सुविधा : - अध्यक्ष उपाध्यक्ष एवं सदस्यों को वित्त विभाग / बिहार राज्य पर्यटन विकास निगम 
द्वारा निर्धारित दर पर भाड़े का वाहन अनुमान्य होगा । 

परन्तु, यदि आयोग के अध्यक्ष, उपाध्यक्ष या सदस्य भाड़े के वाहन की जगह अपने वाहन का उपयोग करना 
चाहेंगे तो उन्हें रु0 20,000 / -(बीस हजार) प्रति माह की दर से वाहन - भत्ता अनुमान्य होगा । ईंधन एवं चालक के मद 
में अलग से कोई राशि अनुमान्य नहीं होगी । 

(x ) चिकित्सा - सुविधा : - ( क ) अध्यक्ष, उपाध्यक्ष एवं सदस्यों को चिकित्सा- प्रतिपूर्ति की सुविधा अनुमान्य नहीं 
होगी । इन्हें चिकित्सा- भत्ता के रूप में प्रतिवर्ष रु0 25,000 / - (बीस हजार) अनुमान्य होगा । 

( ख ) यह सुविधा मात्र अध्यक्ष, उपाध्यक्ष एवं सदस्यों को ही अनुमान्य होगी । उनके परिवार के सदस्यों को यह 
सुविधा अनुमान्य नहीं होगी । 

(ग ) अध्यक्ष, उपाध्यक्ष एवं सदस्य उक्त चिकित्सा- भत्ते की राशि का उपयोग स्वास्थ्य बीमा पॉलिसी के प्रीमियम 
भुगतान हेतु भी कर सकेंगे । 

( xi) दूरभाष- सुविधा : - आयोग के अध्यक्ष को दूरभाष एवं मोबाइल कूपन मद में नियत रु0 1,500 / - (एक 
हजार पाँच सौ ) प्रति माह एवं उपाध्यक्ष तथा सदस्यों को रु0 1,000 / - ( एक हजार) प्रति माह अनुमान्य होगा । 

भत्ता: - आयोग के अध्यक्ष, उपाध्यक्ष या सदस्य के रूप में सेवा-निवृत्त न्यायाधीश की नियुक्ति 
होने पर, वे उच्च न्यायालय के कार्यरत न्यायाधीश को देय सत्कार- भत्ता ( समय- समय पर यथा पुनरीक्षित ) के हकदार 
होंगे । 


बिहार गजट ( असाधारण), 28 मार्च 2016 


आदेश: - अतः यह आदेश है कि सर्वसाधारण की जानकारी के लिए इसे राजकीय गजट के असाधारण अंक में प्रकाशित 

किया जाय और इसकी प्रति महालेखाकार, बिहार, पटना / बिहार लोक सेवा आयोग / सभी विभाग / सभी 
विभागाध्यक्ष / सभी प्रमंडलीय आयुक्त / सभी जिला पदाधिकारी / मुख्यमंत्री सचिवालय / बिहार विधान 
सभा / बिहार विधान परिषद् को सूचना एवं आवश्यक कार्रवाई के लिए भेजी जाय । 

बिहार - राज्यपाल के आदेश से , 

केशव कुमार सिंह , 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 243-571 +50- डी0टी0पी0 । 

